
Hayashira Upakhyanam

ಹಯಶಿರೋಪಾಖ್ಯಾನಂ

Document Information



Text title : Hayashira Upakhyanam

File name : hayashiropAkhyAnam.itx

Category : vishhnu

Location : doc_vishhnu

Transliterated by : Chandrasekhar Karumuri

Proofread by : Chandrasekhar Karumuri

Description/comments : mahAbhArataMshAntiparvaMmokShadharmamNArAyaNIyaM 357 adhyAyaM

Latest update : September 29, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2023

sanskritdocuments.org



ಹಯಶಿರೋಪಾಖ್ಯಾನಂ



(ಮಹಾಭಾರತಂ-ಶಾಂತಿಪರ್ವಂ-ಮೋಕ್ಷಧರ್ಮಂ-ನಾರಾಯಣೀಯಂ
ಅಧ್ಯಾಯಂ)

357

ಶಾಸನ ಉವಾಚ .

ಶ್ರುತಂ ಭಗವತ್ಸಸ್ಯ ಮಾಹಾತ್ಮ್ಯಂ ಪರಮಾತ್ಮವಃ .

ಜನ್ಮ ಧರ್ಮಗೃಹೇ ಚೈವ ನರನಾರಾಯಣಾತ್ಮಕಂ .. 1..

ಮಹಾವರಾಹಸೃಷ್ಟಾ ಚ ಪಿಂಡೋತ್ಪತ್ತಿಸ್ತನಾತನೀ .

ಪ್ರವೃತ್ತಾ ಚ ನಿವೃತ್ತಾ ಚ ಯೋ ಯಥಾ ಪರಿಕಲ್ಪಿತಃ .. 2..

ತಥಾ ಸ ನ ಶ್ರುತೋ ಬ್ರಹ್ಮನ್! ವಧ್ಯಮಾನಸ್ತ್ವ ಯಾಽನಘಃ .

ಹವ್ಯಕವ್ಯಭುಜೋ ವಿಷ್ಣುರುದಕ್ ಪೂರ್ವೇ ಮಹೋದಧೌ .. 3..

ಯಚ್ಚ ತತ್ಕಥಿತಂ ಪೂರ್ವಂ ತ್ವಯಾ ಹಯಶಿರೋ ಮಹತ್ .

ತಚ್ಚ ದೃಷ್ಟಂ ಭಗವತಾ ಬ್ರಹ್ಮಣಾ ಪರಮೇಷ್ಠಿನಾ .. 4..

ಕಿಂ ತದುತ್ಪಾದಿತಂ ಪೂರ್ವಂ ಹರಿಣಾ ಲೋಕಧಾರಿಣಾ .

ರೂಪಂ ಪ್ರಭಾವಂ ಮಹತಾಮಪೂರ್ವಂ ಧೀಮತಂ ವರ .. 5..

ದೃಷ್ಟ್ವಾ ಹಿ ವಿಬುಧಶ್ರೇಷ್ಠಮಪೂರ್ವಮಮಿತೌಜಸಂ .

ತದಶ್ಚಶಿರಸಂ ಪುಣ್ಯಂ ಬ್ರಹ್ಮ ಕಿಮಕರೋನ್ಮನೇ! .. 6..

ಏತನ್ಮಃ ಸಂಶಯಂ ಬ್ರಹ್ಮನ್! ಪುರಾಣಂ ಬ್ರಹ್ಮಸಂಭವಂ .

ಕಥಯಸ್ವೋತ್ತಮಮತೇ! ಮಹಾಪುರುಷಸಂಶ್ರಿತಂ .. 7..

ಪಾವಿತಾಃ ಸ್ಮ ತ್ವಯಾ ಬ್ರಹ್ಮನ್! ಪುಣ್ಯಾಃ ಕಥಯತಃ ಕಥಾಃ .

ಸೌತಿರುವಾಚ .

ಕಥಯಿಷ್ಯಾಮಿ ತೇ ಸರ್ವಂ ಪುರಾಣಂ ವೇದಸಮ್ಮಿತಂ .. 8..

ಉತ್ಪನ್ನಸಂಶಯೋ ರಾಜಾ ಏವಮೇತದಚೋದಯತ್ .

ಜನಮೇಜಯ ಉವಾಚ .

ಯತ್ತದ್ಧರ್ಶಿತವಾನ್ ಬ್ರಹ್ಮಾ ದೇವಂ ಹಯಶಿರೋಧರಂ .. 9..

(here 10 ShlokaH is not available. may be not there)

ಕಿಮರ್ಥಂ ತನ್ನಮಭವದ್ವಪುರ್ವೋಪಕಲ್ಪಿತಂ .

ವೈಶಂಪಾಯನ ಉವಾಚ .

ಯತ್ಕಿಂಚಿದಿಹ ಲೋಕೇ ವೈ ದೇಹಬದ್ಧಂ ವಿಶಂಪತೇ! .. 11..
ಸರ್ವಂ ಪಂಚಭಿರಾವಿಷ್ಟಂ ಭೂತೈರೀಶ್ವರಬುದ್ಧಿಭೈಃ .
ಈಶ್ವರೋ ಹಿ ಜಗತ್ಸೃಷ್ಟ್ವಾ ಪ್ರಭುರ್ನಾರಾಯಣೋ ವಿರಾಟ್ .. 12..
ಭೂತಾಂತರಾತ್ಮಾ ವರದಃ ಸುಗುಣೋ ನಿರ್ಗುಣೋಽಪಿ ಚ .
ಭೂತಪ್ರಲಯಮತ್ಯಂತಂ (ವ್ಯಕ್ತಂ) ಶ್ರುಣುಷ್ಟ್ವ ನೃಪಸತ್ತಮ .. 13..
ಧರಣ್ಯಾ ಮಥ ಲೀನಾಯಾಮಪ್ನು ಚೈಕಾರ್ಣವೇ ಧರಾ .
ಜ್ಯೋತಿರ್ಭೂತೇ ಜಲೇ ಚಾಪಿ ಲೀನೇ ಜ್ಯೋತಿಷಿ ಚಾನಿಲೇ .. 14..
ವಾಯೌ ಚಾಕಾಶಸಂಲೀನೇ ಆಕಾಶೇ ಚ ಮನೋಽನುಗೇ .
ವ್ಯಕ್ತೇ ಮನಸಿ ಸಂಲೀನೇ ವ್ಯಕ್ತೇ ಚಾವ್ಯಕ್ತತಾಂ ಗತೇ .. 15..
ಅವ್ಯಕ್ತೇ ಪುರುಷೇ ಯಾತೇ ಪುಂಸಿ ಸರ್ವಗತೇಽಪಿ ಚ .
ತಮ ಏವಾಭವತ್ಸರ್ವಂ ನ ಪ್ರಾಜ್ಞಾಯತ ಕಿಂಚನ .. 16..
ತಮಸೋ ಬ್ರಹ್ಮಸಂಭೂತಂ ತಮೋಮೂಲಾಮೃತಾತ್ಮಕಂ .
ತದ್ವಿಶ್ವಭಾವಸಂಜಾತಂ ಪೌರೀಷಂ ತನುಮಾಶ್ರಿತಂ .. 17..
ಸೋಽನಿರುದ್ಧ ಇತಿ ಪ್ರೋಕ್ತಃ ತತ್ಪ್ರಧಾನಂ ಪ್ರಚಕ್ಷತೇ .
ತದವ್ಯಕ್ತಮಿತಿ ಜ್ಞೇಯಂ ತ್ರಿಗುಣಂ ನೃಪಸತ್ತಮ! .. 18..
ವಿದ್ಯಾಸಹಾಯವಾನ್ ದೇವಃ ವಿಷ್ಟಕ್ಲೇನೋ ಹರಿಃ ಪ್ರಭುಃ .
ಆದಿಕರ್ತಾ ಸ ದೇವಾನಾಮಪ್ರಮೇಯೋ ಜನಾರ್ದನಃ .. 19..
ಅಪ್ಸೇವ ಶಯನಂ ಚಕ್ರೇ ನಿದ್ರಾಯೋಗಮುಪಾಗತಃ .
ಜಗತಶ್ಚಿಂತಯನ್ ಸೃಷ್ಟಿಂ ಚಿತ್ರಾಂ ಬಹುಗುಣೋದ್ಭವಾಂ .. 20..
ತಸ್ಯ ಚಿಂತಯತಃ ಸೃಷ್ಟಿಂ ಮಹಾನಾತ್ಮಗುಣಂ ಸ್ಮೃತಃ .
ಅಹಂಕಾರಸ್ತತೋ ಜಾತೋ ಬ್ರಹ್ಮಾ ಶುಭಚತುರ್ಮುಖಃ .. 21..
ಹಿರಣ್ಯಗರ್ಭೋ ಭಗವಾನ್ ಸರ್ವಲೋಕಪಿತಾಮಹಃ .
ಪದ್ಮೇಽನಿರುದ್ಧಾತ್ಸಂಭೂತಃ ತದಾ ಪದ್ಮನಿಭೇಕ್ಷಣಃ .. 22..
ಸಹಸ್ರಪತ್ರೇ ದ್ಯುತಿಮಾನುಪನಿಷ್ಟಸ್ಸನಾತನಃ .
ದದೃಶೇಽದ್ಭುತಸಂಕಾಶೋ ಲೋಕಾನಾಪೋಮಯಾನ್ ಪ್ರಭುಃ .. 23..
ಸತ್ತಸ್ಥಂ ಪರಮೇಷ್ಟೀ ಸ ತತೋ ಭೂತಗಣಾನ್ ಸೃಜನ್ .
ಪೂರ್ವಮೇವ ಚ ಪದ್ಮಸ್ಯ ಪದ್ಮೇ ಸೂರ್ಯಾಂಶು(ಗ್ನಿ) ಸಪ್ರಭೇ .. 24..
ನಾರಾಯಣ(ಣಾ) ಕೃತೌ ಬಿಂದೂ ಅಪಾಮಾಸಾಂ ಗುಣೋತ್ತರೌ .
ತಾವಪಶ್ಯತ್ಸ ಭಗವಾನನಾದಿನಿಧನೋಽಚ್ಯುತಃ .. 25..
ಏಕಸ್ತತ್ರಾ ಭವದ್ಬಿಂದುರ್ಮಧ್ವಾಭೋ ರುಚಿ(ಧಿ)ರಪ್ರಭಃ .
ಸ ತಾಮಸೋ (ಮಾಮತೋ) ಮಧುರ್ಜಾತಸ್ತದಾ ನಾರಾಯಣಾಜ್ಜಯಾ .. 26..

ಕಠಿನಸ್ತ್ವ ಪರೋ ಬಿಂದುಃ ಕೈಟಭೋ ರಾಜಸಸ್ತು ಸಃ .
 ತಾವಭ್ಯಧಾವತಾಂ ಶೇಷೌ ತಮೋರಜಗುಣಾನ್ವಿತೌ .. 27..
 ಬಲವಂತೌ ಗದಾಹಸ್ತೌ ಪದ್ಮನಾಲಾನುಸಾರಿಣೌ .
 ದದೃಶಾತೇಽರವಿಂದಸ್ಥಂ ಬ್ರಹ್ಮಣಮಮಿತಪ್ರಭವಂ .. 28..
 ಸೃಜಂತಂ ಪ್ರಥಮಂ ವೇದಾಂಶ್ಚತುರಶ್ಚಾರುವಿಗ್ರಹಾನ್ .
 ತತೋ ವಿಗ್ರಹವಂತಸ್ತಾನ್ ವೇದಾನ್ ದೃಷ್ಟ್ವಾಽಸುರೋತ್ತಮೌ .. 29..
 ಸಹಸಾ ಜಗೃಹತುರ್ವೇದಾನ್ ಬ್ರಹ್ಮಣಃ ಪಶ್ಯತ್ತ ಸ್ತದಾ .
 ಅಥಾತೌ ದಾನವಶ್ರೇಷ್ಠೌ ವೇದಾನ್ ಗೃಹ್ಯ ಸನಾತನಾನ್ .. 30..
 ರಸಾಂ ವಿವಿಶತು ಸ್ತೂರ್ಣಮುದಕ್ ಪೂರ್ವೇ ಮಹಾದಧೌ .
 ತತೋ ಹೃತೇಷು ವೇದೇಷು ಬ್ರಹ್ಮಾ ಕಶ್ಚಲಮಾವಿಶತ್ .. 31..
 ತತೋ ವಚನಮೀಶಾನಂ ಪ್ರಾಹ ವೇದೈರ್ವಿನಾಕೃತಃ .
 ವೇದಾ ಮೇ ಪರಮಂ ಚಕ್ಷುಃ ವೇದಾ ಮೇ ಪರಮಂ ಧನಂ .. 32..
 ವೇದಾ ಮೇ ಪರಮಂ ಧಾಮ ವೇದಾ ಮೇ ಬ್ರಹ್ಮಚೋತ್ತರ(ಮ)ಮ್ .
 ಮಮ ವೇದಾ ಹೃತಾಸ್ಸರ್ವೇ ದಾನವಾಭ್ಯಾಂ ಬಲಾದಿತಃ .. 33..
 ಅಂಧಕಾರಾ ಹಿ ಮೇ ಲೋಕಾ ಜಾತಾ ವೇದೈರ್ವಿನಾಕೃತಃ .
 ವೇದಾನ್ಯತೇ ಕಿಂ ಕುರ್ಯಾಂ ಲೋಕಾನಾಂ(ವೈ) ಸೃಷ್ಟಿ(ಸುಷು) ಮುತ್ತಮಾಂ(ಮುದ್ಯತಃ)..
 34..
 ಅಹೋ! ಬತ! ಮಹದ್ಭುಃಖಂ ವೇದನಾಶನಜಂ ಮಮ .
 ಪ್ರಾಪ್ತಂ ದುನೋತಿ ಹೃದಯಂ ತೀವ್ರಶೋಕಪರಾಯಣಂ .. 35..
 ಕೋ ಹಿ ಶೋಕಾರ್ಣವೇಮಗ್ನಂ ಮಾಮಿತೋಽದ್ಯ ಸಮುದ್ಧರೇತ್ .
 ವೇದಾಂ ಸ್ತಾಂಶ್ಚಾನಯೇನ್ನಷ್ಟಾನ್ ಕಸ್ಯ ಚಾಹಂ ಪ್ರಿಯೋ ಭವೇ .. 36..
 ಇತ್ಯೇವಂ ಭಾಷಮಾಣಸ್ಯ ಬ್ರಹ್ಮಣೋ ನೃಪಸತ್ತಮ .
 ಹರೇಃ ಸ್ತೋತ್ರಾರ್ಥಮುದ್ಭೂತಾ ಬುದ್ಧಿಭುಧ್ಧಿಮತಾಂ ವರ .. 37..
 ತತೋ ಜಗೌ ಪರಂ ಜಪ್ಯಂ ಸಾಂಜಲಿಪ್ರಗ್ರಹಃ ಪ್ರಭುಃ .
 ಬ್ರಹ್ಮೋವಾಚ .
 ನಮಸ್ತೇ ಬ್ರಹ್ಮಹೃದಯ! ನಮಸ್ತೇ ಮಮ ಪೂರ್ವಜ! .. 38..
 ಲೋಕಾದ್ಯ ಭುವನಶ್ರೇಷ್ಠ! ಸಾಂಖ್ಯಯೋಗನಿಧೇ! ಪ್ರಭೋ! .
 ವ್ಯಕ್ತಾವ್ಯಕ್ತಕರಾಚಿಂತ್ಯ ಕ್ಷೇಮಂ ಪಂಥಾನಮಾಸ್ಥಿತ! ..
 ವಿಶ್ವಭುಕ್ ಸರ್ವಭೂತಾನಾಮಂತರಾತ್ಮನ್ನಯೋನಿಜ .. 39..
 ಅಹಂ ಪ್ರಸಾದಜಸ್ತುಭ್ಯಂ ಲೋಕಧಾಮ ಸ್ವಯಂಭುವಃ .
 ತ್ವತ್ತೋ ಮೇ ಮಾನಸಂ ಜನ್ಮ ಪ್ರಥಮಂ ದ್ವಿಜಪೂಜಿತಂ .. 40..
 ಚಾಕ್ಷುಷಂ ವೈ ದ್ವಿತೀಯಂ ಮೇ ಜನ್ಮ ಚಾಸೀತ್ ಪುರಾತನಂ .

ತ್ವತ್ಪ್ರಸಾದಾತ್ ಮೇ ಜನ್ಮ ತೃತೀಯಂ ವಾಚಿಕಂ ಮಹತ್ .. 41..
 ತ್ವತ್ತಃ ಶ್ರವಣಂ ಚಾಪಿ ಚತುರ್ಥಂ ಜನ್ಮ ಮೇ ವಿಭೋ .
 ನಾಸಿಕ್ಯಂ ಚಾಪಿ ಮೇ ಜನ್ಮ ತ್ವತ್ತಃ ಪಂಚಮಮುಚ್ಯತೇ .. 42..
 ತ್ವತ್ತಃ ಶ್ರವಣಜಂ ಚಾಪಿ ಚತುರ್ಥಂ ಜನ್ಮ ಮೇ ವಿಭೋ .
 ನಾಸಿಕ್ಯಂ ಚಾಪಿ ಮೇ ಜನ್ಮ ತ್ವತ್ತಃ ಪಂಚಮಮುಚ್ಯತೇ .. 42..
 ಅಂಡಜಂ ಚಾಪಿ ಮೇ ಜನ್ಮ ತ್ವತ್ತಃ ಷಷ್ಠಂ ವಿನಿರ್ಮಿತಂ .
 ಇದಂ ಚ ಸಪ್ತಮಂ ಜನ್ಮ ಪದ್ಮಜನ್ಮೇತಿ ವೈ ಪ್ರಭೋ .. 43..
 ಸರ್ಗೇ ಸರ್ಗೇಷು ಪುತ್ರಸ್ತವ ತ್ರಿಗುಣವರ್ಜಿತ .
 ಪ್ರಥಮಃ ಪುಂಡರೀಕಾಕ್ಷ! ಪ್ರಧಾನಗುಣಕಲ್ಪಿತಃ .. 44..
 ತ್ವಮೀಶ್ವರಸ್ವಭಾವಶ್ಚ ಭೂತಾನಾಂ ತ್ವಂ ಪ್ರಭಾವನಾ .
 ತ್ವಯಾ ವಿನಿರ್ಮಿತೋಽಹಂ ವೈ ವೇದಚಕ್ಷುರ್ವಯೋಽತಿಗ .. 45..
 ತೇ ಮೇ ವೇದಾ ಹೃತಾಶ್ಚಕ್ಷುರಂಧೋ ಜಾತೋಽಸ್ಮಿ ಜಾಗೃಹಿ .
 ದದಸ್ವ ಚಕ್ಷೂಂಷಿ ಮಮ ಪ್ರಿಯೋಽಹಂ ತೇ ಪ್ರಿಯೋಽಸಿ ಮೇ .. 46..
 ಏವಂ ಸ್ತುತಸ್ವ ಭಗವಾನ್ ಪುರುಷಸ್ಸರ್ವತೋಮುಖಃ .
 ಜಹೌ ನಿದ್ರಾಮಥ ತದಾ ವೇದಕಾರ್ಯಾರ್ಥಮುದ್ಯತಃ ..
 ಐಶ್ವರ್ಯೇ(ರೇ)ಣ ಪ್ರ(ಸು)ಯೋಗೇನ ದ್ವಿತೀಯಂ ತನುಮಾಸ್ಥಿತಃ .. 47..
 ಸುನಾಸಿಕೇನ (ಸಮಾನಕೇನ) ಕಾಯೇನ ಭೂತ್ವಾ ಚಂದ್ರಪ್ರಭಸ್ತದಾ .
 ಕೃತ್ವಾ ಹಯಶಿರಶ್ಚ ಭ್ರಂ ವೇದಾನಾಮಾಲಯಂ ಪ್ರಭುಃ .. 48..
 ತಸ್ಯ ಮೂರ್ಧಾ ಸಮಭವತ್ ದ್ಯೌಸ್ಸನಕ್ಷತ್ರತಾರಕಾ .
 ಕೇಶಾಶ್ಚಾಸ್ಯಾಭನ್ ದೀರ್ಘಾರವೇರಂಶು ಸಮಪ್ರಭಾಃ .. 49..
 ಕರ್ಣಾ ವಾಕಾಶಪಾತಲೇ ಲಲಾಟಂ ಭೂತಧಾರಿಣೌ .
 ಗಂಗಾಸರಸ್ವತೀ ಪುಣ್ಯೇ ಭುವಾ ವಾಸ್ತಾಂ ಮಹಾದ್ಯುತೀ .. 50..
 ಚಕ್ಷುಷೀ ಚಂದ್ರಸೂರ್ಯೌ ತೇ(ತು) ನಾಸಾ ಸಂಧ್ಯಾ ಪುನಃ ಸ್ಮೃತಾ .
 ಓಂಕಾರಸ್ವ ಧ ಸಂಸ್ಕಾರೋ ವಿದ್ಯುಜ್ಜಿಹ್ವಾ ಚ ನಿರ್ಮಿತಾ .. 51..
 ದಂತಾಶ್ಚ ಪಿತರೋ ರಾಜನ್! ಸೋಮಪಾ ಇತಿ ವಿಶ್ರುತಾಃ .
 ಗೋಲೋಕೋ ಬ್ರಹ್ಮಲೋಕಶ್ಚ ಓಷ್ಠಾ ವಾಸ್ತಾಂ ಮಹಾತ್ಮನಃ .. 52..
 ಗ್ರೀವಾ ಚಾಸ್ಯಾ ಭವದ್ರಾಜನ್ ಕಾಲರಾತ್ರಿಗುಣೋತ್ತರಾ .
 ಏತದ್ಧಯಶಿರಃ ಕೃತ್ವಾ ನಾನಾಮೂರ್ತಿಭಿರಾವೃತಂ .. 53..
 ಅಂತರ್ಧಧೌ ಸ ವಿಶ್ವೇಶೋ ವಿವೇಶ ಚ ರಸಾಂ ಪ್ರಭುಃ .
 ರಸಾಂ ಪುನಃ ಪ್ರವಿಷ್ಟಶ್ಚ ಯೋಗಂ ಪರಮಮಾಸ್ಥಿತಃ .. 54..
 ಶೈಕ್ಷಂ(ಕ್ಷ್ಯಂ) ಸ್ವರಂ ಸಮಾಸ್ಥಾಯ ಉದ್ಗೀಢಂ ಪ್ರಾಸೃಜತ್ ಸ್ವರಂ .
 ಸಸ್ವರಸ್ವಾನುನಾದೀ ಚ ಸರ್ವಶಃ ಸ್ಥಿಗ್ಧ ಏವ ಚ .. 55..

ಬಭೂವಾಂತರ್ಜಲಗತಃ ಸರ್ವಭೂತಗಣೋದಿತಃ .
 ತತಸ್ತಾ ವಸುರೌ ಕೃತ್ವಾ ವೇದಾನ್ ಸಮಯಬಂಧನಾನ್ .. 56..
 ರಸಾತಲೇ ವಿನಿಕ್ಷಿಪ್ಯ ಯತಶ್ಯಬ್ಧಸ್ತತೋ ದ್ರುತೌ .
 ಏತಸ್ಮಿನ್ನಂತರೇ ರಾಜನ್! ದೇವೋ ಹಯಶಿರೋಧರಃ .. 57..
 ಜಗ್ರಾಹ ವೇದಾನಖಿಲಾನ್ ರಸಾತಲಗತಾನ್ ಹರಿಃ .
 ಪ್ರಾದಾಚ್ಚ ಬ್ರಹ್ಮಣೋ ಭೂಯಃ ತತಃ ಸ್ವಾ ಪ್ರಕೃತಿಂ ಗತಃ .. 58..
 ಸ್ಥಾಪಯಿತ್ವಾ ಹಯಶಿರ(ರಾ) ಉದಕ್ ಪೂರ್ವೇ ಮಹೋದಧೌ .
 ವೇದಾನಾ ಮಾಲಯಶ್ಚಾಪಿ ಬಭೂವಾಶ್ಚಶಿರಾಸ್ತತಃ .. 59..
 ಅಥ ಕಿಂಚಿದಪಶ್ಯಂತಾ ದಾನವೌ ಮಧುಕೈಟಭೌ .
 ಪುನರಾಜಗ್ಮತುಸ್ತತ್ರ ವೇಗಿತೌ ಪಶ್ಯತಾಂ ತು ತೌ .. 60..
 ಯತ್ರ ವೇದಾ ವಿನಿಕ್ಷಿಪ್ತಾಸ್ತತ್ ಸ್ಥಾನಂ ಶೂನ್ಯಮೇವ ಚ .
 ತತ್ರ ಉತ್ತಮಮಾಸ್ಥಾಯ ವೇಗಂ ಬಲವತಾಂ ವರೌ .. 61..
 ಪುನರುತ್ತಸ್ಥತುಶ್ಶೀಘ್ರಂ ರಸಾನಾ ಮಾಲಯಾತ್ತದಾ ..
 ದದೃಶಾತೇ ಚ ಪುರುಷಂ ತಮೇವಾದಿಕರಂ ಪ್ರಭುಂ .. 62..
 ಶ್ವೇತಂ ಚಂದ್ರವಿದ್ಧಾಭಮನಿರುದ್ಧತನೌ ಸ್ಥಿತಂ .
 ಭೂಯೋಽಪ್ಯಮಿತವಿಕ್ರಾಂತಂ ನಿದ್ರಯೋಗಮುಪಾಗತಂ .. 63..
 (64 Shloka not there in the list may be typographical error)
 ಆತ್ಮಪ್ರಮಾಣರಚಿತೇ ಅಪಾಮುಪರಿ ಕಲ್ಪಿತೇ .
 ಶಯನೇ ನಾಗಭೋಗಾಡ್ಯೇ ಜ್ವಾಲಾಮಾಲಾಸಮಾವೃತೇ .. 65..
 ನಿಷ್ಕಲ್ಮಷೇಣ ಸತ್ತೇನ ಸಂಪನ್ನಂ ರುಚಿರಪ್ರಭಂ .
 ತಂ ದೃಷ್ಟ್ವಾ ದಾನವೇಂದ್ರೌ ತೌ ಮಹಾಹಾಸಮಮುಂಚಿತಾಂ .. 66..
 ಊಚತುಶ್ಚ ಸಮಾವಿಷ್ಟಾ ರಜಸಾ ತಮಸಾ ಚ ತೌ .
 ಅಯಂ ಸ ಪುರುಷಃ ಶ್ವೇತಃ ಶೇತೇ ನಿದ್ರಾಮುಪಾಗತಃ .. 67..
 ಅನೇ ನ ನೂನಂ ವೇದಾನಾಂ ಕೃತಮಾಹರಣಂ ರಸಾತ್ .
 ಕಸ್ಯೈಷ! ಕೋ ನು ಖಲ್ವೇಷ! ಕಿಂಚಸ್ವಪಿತಿ ಭೋಗವಾನ್ .. 68..
 ಇತ್ಯುಚ್ಚಾರಿತವಾಕ್ಯೌ ತು ಬೋಧಯಾಮಾಸತುರ್ಹರಿಂ .
 ಯುದ್ಧಾರ್ಥಿನೌ ತು ವಿಜ್ಞಾಯ ವಿಬುದ್ಧಃ ಪುರುಷೋತ್ತಮಃ .. 69..
 ನಿರೀಕ್ಷ್ಯ ಚಾಸುರೇಂದ್ರೌ ತೌ ತತೋ ಯುದ್ಧೇ ಮನೋ ದಧೇ .
 ಅಥ ಯುದ್ಧಂ ಸಮಭವತ್ತಯೋರ್ನಾರಾಯಣಸ್ಯ ವೈ .. 70..
 ರಜಸ್ತಮೋವಿಷ್ಟತನೂ ತಾವುಭೌ ಮಧುಕೈಟಭೌ .
 ಬ್ರಹ್ಮಣೋಽಪಚಿತಿಂ ಕುರ್ವನ್ ಜಘಾನ ಮಧುಸೂದನಃ .. 71..
 ತತಸ್ತಯೋರ್ವಧೇನಾಶು ವೇದಾಪಹರಣೇನ ಚ .

ಶೋಕಾಪನಯನಂ ಚಕ್ರೇ ಬ್ರಹ್ಮಣಃ ಪುರುಷೋತ್ತಮಃ .. 72..
 ತತಃ ಪರಿವೃತೋ ಬ್ರಹ್ಮಾ ಹರಿಣಾ ವೇದಸತ್ಯತಃ .
 ನಿರ್ಮಮೇ ಸ ತದಾ ಲೋಕಾನ್ ಕೃತ್ಸಾನ್ ಸ್ಥಾವರಜಂಗಮಾನ್ .. 73..
 ದತ್ತ್ವಾ ಪಿತಾಮಹಾಯಾಗ್ರ್ಯಾಂ ಮತಿಂ ಲೋಕವಿಸರ್ಗಿಕೀಂ .
 ತತ್ಪ್ರವಾಂತರ್ದಧೇ ದೇವೋ ಯತ ಏವಾಗತೋ ಹರಿಃ .. 74..
 ತೌ ದಾನವೌ ಹರಿಹೃತ್ವಾ ಕೃತ್ವಾ ಹಯಶಿರಸ್ತನುಂ .
 ಪುನಃ ಪ್ರವೃತ್ತಿಧರ್ಮಾರ್ಥಂ ತಾಮೇವ ವಿದಧೇ ತನುಂ .. 75..
 ಏವ ಮೇಷ ಮಹಾಭಾಗೋ ಬಭೂವಾಶ್ವಶಿರಾ ಹರಿಃ .
 ಪೌರಾಣಮೇತತ್ ಪ್ರಖ್ಯಾತಂ ರೂಪಂ ವರದಮೈಶ್ವರಂ .. 76..
 ಯೋ ಹ್ಯೇತದ್ಭ್ರ(ದ್ಭ್ರ)ಹ್ಮಣೋ ನಿತ್ಯಂ ಶ್ರುಣುಯಾದ್ಧಾರಯೀತ ವಾ .
 ನ ತಸ್ಯಾಧ್ಯಯನಂ ನಾಶಮಪಗಚ್ಛೇತ್ ಕದಾಚನ .. 77..
 ಆರಾಧ್ಯ ತಪಸೋಗ್ರೇಣ ದೇವಂ ಹಯಶಿರೋಧರಂ .
 ಪಾಂಚಾಲೇನ ಕ್ರಮಃ ಪ್ರಾಪ್ನೋ ರಾಮೇಣ ಪಥಿ ದೇಶಿತೇ .. 78..
 ಏತದ್ಧಯಶಿರೋ ರಾಜನ್! ಆಖ್ಯಾನಂ ತವ ಕೀರ್ತಿತಂ .
 ಪುರಾಣಂ ವೇದಸಹಿತಂ ಯನ್ನಾತ್ಮಂ ಪರಿಪೃಚ್ಛಸಿ .. 79..
 ಯಾಯಾಮಿಚ್ಛೇತ್ತನುಂ ದೇವಃ ಕರ್ತುಂ ಕಾರ್ಯವಿಧೌ ಕ್ಷಚಿತ್ .
 ತಾಂ ತಾಂ ಕುರ್ಯಾದ್ವಿಕುರ್ವಾಣಃ ಸ್ವಯಮಾತ್ಮಾನಮಾತ್ಮನಾ .. 80..
 ಏಷ ವೇದನಿಧಿಃ ಶ್ರೀಮಾನ್ ಏಷ ವೈತ ಪಸಾನಿಧಿಃ .
 ಏಷ ಯೋಗಶ್ಚ ಸಾಂಖ್ಯಂ ಚ ಬ್ರಹ್ಮ ಚಾಗ್ರ್ಯಂ ಹರಿ (ಹವಿ) ವಿಭುಃ .. 81..
 ನಾರಾಯಣಪರಾ ವೇದಾ ಯಜ್ಞಾ ನಾರಾಯಣಾತ್ಮಕಾಃ .
 ತಪೋ ನಾರಾಯಣಪರಂ ನಾರಾಯಣಪರಾ ಗತಿಃ .. 82..
 ನಾರಾಯಣಪರೋ ಧರ್ಮಃ ಪುನರಾವೃತ್ತಿ ದುರ್ಲಭಃ .
 ಪ್ರವೃತ್ತಿ ಲಕ್ಷಣಶ್ಚೈವ ಧರ್ಮೋ ನಾರಾಯಣಾತ್ಮಕಃ .. 83..
 ನರಾಯಣಾತ್ಮಕೋ ಗಂಧಃ ಭೂಮೇಶ್ವೇಷ್ಟಕಮಃ ಸ್ಮೃತಃ .
 ಅಪಾಂ ಚಾಪಿ ಗುಣಾ ರಾಜನ್! ರಸಾ ನಾರಾಯಣಾತ್ಮಕಾಃ .. 84..
 ಜ್ಯೋತಿಷಾಂ ಚ ಪರಂ ರೂಪಂ ಸ್ಮೃತಂ ನಾರಾಯಣಾತ್ಮಕಂ .
 ನಾರಾಯಣಾತ್ಮಕಶ್ಚಾಪಿ ಸ್ವರ್ಗೋ ವಾಯುಗುಣಃ ಸ್ಮೃತಃ .. 85..
 ನಾರಾಯಣಾತ್ಮಕಶ್ಚೈವ ಶಬ್ದ ಆಕಾಶ ಸಂಭವಃ .
 ಮನಶ್ಚಾಪಿ ತತೋ ಭೂತಮವ್ಯಕ್ತ ಗುಣಲಕ್ಷಣಂ .. 86..
 ನಾರಾಯಣಪರಃ ಕಾಲೋ ಜ್ಯೋತಿಷಾಮಯನಂ ಚ ಯತ್ .
 ನಾರಾಯಣಪರಾ ಕೀರ್ತಿಃ ಶ್ರೀಶ್ಚ ಲಕ್ಷ್ಮೀಶ್ಚ ದೇವತಾಃ .. 87..

ನಾರಾಯಣಪರಂ ಸಾಂಖ್ಯಂ ಯೋಗೋ ನಾರಾಯಣಾತ್ಮಕಃ .
ಕಾರಣಂ ಪುರುಷೋ ಹ್ಯೇಷಾಂ ಪ್ರಧಾನಂ ಚಾಪಿ ಕಾರಣಂ .. 88..
ಸ್ವಭಾವಶ್ಚೈವ ಕರ್ಮಾಣಿ ದೈವಂ ಯೇಷಾಂ ಚ ಕಾರಣಂ .
ಅಧಿಷ್ಠಾನಂ ತಥಾ ಕರ್ತಾ ಕರಣಂ ಚ ಪೃಥಗ್ವಿಧಂ .. 89..
ವಿವಿಧಾ ಚ ತಥಾ ಚೇಷ್ಟಾ ದೈವಂ ಚೈವಾತ್ರ ಪಂಚಮಂ .
ಪಂಚಕಾರಣಸಂಖ್ಯಾತೋ (ತಾ) ನಿಷ್ಠಾ ಸರ್ವತ್ರ ವೈ ಹರಿಃ(ರೇ).. 90..
ತತ್ತ್ವಂ ಜಿಜ್ಞಾಸಮಾನಾನಾಂ ಹೇತುಭಿಃಸರ್ವತೋಮುಖೈಃ .
ತತ್ತ್ವ ಮೇಕೋ ಮಹಾಯೋಗೀ ಹರಿಃ ನಾರಾಯಣಃ ಪ್ರಭುಃ .. 91..
ಬ್ರಹ್ಮಾದೀನಾಂ ಸಲೋಕಾನಾಂ ಋಷೀಣಾಂ ಚ ಮಹಾತ್ಮನಾಂ .
ಸಾಂಖ್ಯಾನಾಂ ಯೋಗಿನಾಂ ಚಾಪಿ ಯತೀನಾಂ ಚಾತ್ಮವೇದಿನಾಂ .. 92..
ಮನೀಷಿತಂ ವಿ(ತಾನಿ) ಜಾನಾತಿ ಕೇಶವೋ ನ ತು ತಸ್ಯ ವೈ .
ಯೇ ಕೇಚಿತ್ ಸರ್ವಲೋಕೇಷು ದೈವಂ ಪಿತ್ರಂ ಚ ಕುರ್ವತೇ .. 93..
ದಾನಾನಿ ಚ ಪ್ರಯಚ್ಛಂತಿ ತಪ್ಯಂತೇ ಚ ತಪೋ ಮಹತ್ .
ಸರ್ವೇಷಾಮಾಶ್ರಯೋ ವಿಷ್ಣುರೈಶ್ವರಂ ವಿಧಿ(ಸರ್ಗ) ಮಾಸ್ಥಿತಃ ..
ಸರ್ವಭೂತಕೃತಾವಾಸೋ ವಾಸುದೇವೇತಿ ಚೋಚ್ಯತೇ .. 94..
ಅಯಂ ಹಿ (ಏಷೋ ಹಿ) ನಿತ್ಯಃ ಪರಮೋ ಮಹರ್ಷಿಃ ಮಹಾವಿಭೂತಿಗುಣವಾನ್
ಗುಣಾಖ್ಯಃ (ನಿರ್ಗುಣಾಖ್ಯಃ).
ಗುಣೈಶ್ಚ ಸಂಯೋಗಮುಪೈತಿ ಶೀಘ್ರಂ ಕಾಲೋ ಯಥಾರ್ತಾವೃತುಸಂಪ್ರಯುಕ್ತಃ ..
95.. (ಯಥಾರ್ಥಂ ವ್ರತಸಂಪ್ರಯುಕ್ತೇ)
ನೈವಾಸ್ಯ ವಿಂದಂತಿ(ಬುದ್ಧ್ಯಂತಿ) ಗತಂ ಮಹಾತ್ಮನೋ ನ ಚಾ (ನೈವಾ) ಗತಂ
ಕಶ್ಚಿದಿಹಾನುಪಶ್ಯತಿ
ಜ್ಞಾನಾತ್ಮಿಕಾಸ್ಸಂಯಮಿನೋ ಮಹರ್ಷಯಃ ಪಶ್ಯಂತಿ ನಿತ್ಯಂ ಪುರುಷಂ ಗುಣಾಧಿಕಂ
.. 96..
ಇತಿ ಹಯಶಿರೋಪಾಖ್ಯಾನಂ ಸಂಪೂರ್ಣಂ .

Proofread by Chandrasekhar Karumuri

Hayashira Upakhyanam

pdf was typeset on October 1, 2023

Please send corrections to sanskrit@cheerful.com

